

నమస్కే ఉదయం

తెలుగు దినపత్రిక

సంపుటి: 3

సంచిక: 298

పేజీలు: 4

వెల: రూ.4/-

బుధవారం 24 జూన్ 2026

ఎడిటర్: ఎం.వనితా రెడ్డి

రాష్ట్రపతి భవన్‌లో రెండో విడత పద్మ పురస్కారాల ప్రదానోత్సవం



రెండో విడత పద్మ పురస్కారాల ప్రదానోత్సవం-
రాజేంద్రప్రసాద్, మురళీమోహన్, రోహిత్‌కు
అవార్డులు ప్రదానం చేసిన రాష్ట్రపతి
ప్రముఖ మలయాళ జర్నలిస్ట్ పి. నారాయణన్,
సుప్రీంకోర్టు మాజీ న్యాయమూర్తి
జస్టిస్ కె.టి. థామస్‌కు పద్మవిభూషణ్-
క్రికెటర్ రోహిత్ శర్మ, సీనియర్ నటులు
మురళీమోహన్, రాజేంద్రప్రసాద్, మాధవన్‌కు
పద్మశ్రీ అవార్డులు

న్యూఢిల్లీ, జూన్ 23 (ప్రభాత ఉదయం)

రాష్ట్రపతి భవన్‌లో రెండో విడత పద్మ పురస్కారాల ప్రదానోత్సవం ఘనంగా జరిగింది. వివిధ రంగాల్లో అసాధారణ, విశేష సేవలు అందించిన పలువురు ప్రముఖులకు రాష్ట్రపతి ద్రౌపది ముర్ము పద్మవిభూషణ్, పద్మభూషణ్, పద్మశ్రీ పురస్కారాలను ప్రదానం చేశారు. సాహిత్యం, విద్యా రంగానికి చేసిన విశేష సేవలకు గాను ప్రముఖ మలయాళ జర్నలిస్ట్ పి. నారాయణన్‌కు 'పద్మవిభూషణ్'ను ప్రదానం చేశారు. సుప్రీంకోర్టు మాజీ న్యాయమూర్తి జస్టిస్ కె.టి. థామస్ పద్మవిభూషణ్ పురస్కారాన్ని అందుకున్నారు.

శిబు సోరెన్‌కు పద్మభూషణ్ అవార్డు

ప్రవాస భారతీయుడు, ప్రముఖ రేడియోషన్ అంకాలజిస్ట్ డాక్టర్ దత్తాత్రేయుడు సోరి పద్మభూషణ్ అవార్డు అందుకున్నారు. రూర్కండ్ ముక్తి మోర్తా వ్యవస్థాపకుడు, దివంగత నేత శిబు సోరెన్‌కు ప్రకటించిన పద్మభూషణ్ అవార్డును ఆయన సతీమణి రూపీ సోరెన్ రాష్ట్రపతి నుంచి అందుకున్నారు. కళారంగానికి చేసిన సేవలకు గాను ప్రముఖ మలయాళ నటుడు మమ్మూట్టి, బాలీవుడ్ నేపథ్య గాయని అల్కా యాగ్నిక్‌లు పద్మభూషణ్ అందుకున్నారు. అలాగే, భారత క్రికెట్ జట్టు మాజీ కెప్టెన్, ..మిగతా 2లో

రెండు చోట్ల ఎన్యూమరేషన్ పత్రాలు నింపితే నోటీసులు జారీ!


అధికారుల వార్నింగ్

వేర్వేరు రాష్ట్రాల్లో 2 ఎన్యూమరేషన్ పత్రాలు నింపితే

భవిష్యత్తులో ఆ ఓటర్లకు ఇబ్బందులు

వేర్వేరు రాష్ట్రాల్లో ఓట్లు ఉంటే నోటీసులు

ఎస్ఐఆర్ ముగిశాక చర్యలుంటాయన్న ఎన్నికల అధికారులు



న్యూఢిల్లీ, జూన్ 23 (ప్రభాత ఉదయం)

ప్రత్యేక సమగ్ర సర్వే (ఎస్ఐఆర్)లో వేర్వేరు రాష్ట్రాల్లో 2 ఎన్యూమరేషన్ పత్రాలు నింపితే భవిష్యత్తులో ఆ ఓటర్లకు ఇబ్బందులు తప్పవని కేంద్ర ఎన్నికల సంఘం హెచ్చరిస్తోంది. భారత ప్రజాప్రాతినిధ్య చట్టం 31 ప్రకారం జైలు శిక్ష

లేదా జరిమానా విధించే అవకాశాలు ఉంటాయని వెల్లడిస్తోంది. రెండోసారి నమోదు చేసుకోవద్దు : తెలంగాణలో ఏపీ, మహారాష్ట్ర, కర్ణాటక, ఉత్తరాదికి చెందిన ప్రజలు ఉద్వేగం, వ్యాపార నిమిత్తం వచ్చి ..మిగతా 2లో

కాంగ్రెస్ హామీలపై హరీష్ రావు ఫైర్

రైతుబంధు, రుణమాఫీపై విమర్శలు.. కేసీఆర్ పాలనను గుర్తుచేసిన హరీష్



భద్రాద్రి కొత్తగూడెం జూన్ 23 (ప్రభాత ఉదయం)

ఎన్నికల సమయంలో కాంగ్రెస్ ఇచ్చిన ఏ ఒక్క హామీని కూడా నెరవేర్చకుండా ప్రజలకు, రైతులకు నష్టకర్తృహం చేశారని మాజీ మంత్రి హరీష్ రావు మండిపడ్డారు. హామీలు 100 రోజుల్లో నెరవేర్చకపోతే నిలదీయమన్న భట్టి విక్రమార్క మాటలను గుర్తు చేస్తూ.. మరి ఇవడు రండి, మిమ్మల్ని నిలదీస్తాం అని హరీష్ రావు సవాల్ విసిరారు. రాష్ట్రంలో అధికారంలో ఉన్న కాంగ్రెస్ ప్రభుత్వంపై, ముఖ్యమంత్రి రేవంత్ రెడ్డి , డిప్యూటీ సీఎం భట్టి విక్రమార్కలపై హరీష్ రావు తీవ్రస్థాయిలో ద్వేషమెత్తారు. మేమిచ్చిన పంటల బోసన్ 3 సార్ల రైతు బంధు కంటే ఎక్కువ అని మంత్రి జూపల్లి కృష్ణారావు అంటుంది. అసలు జూపల్లికి తెలివి ఉందా.. అని మాజీ మంత్రి మండిపడ్డారు. అశ్వారావుపేట నియోజకవర్గ టీఆర్ఎస్ కార్యకర్తల ..మిగతా 2లో

హైదరాబాద్ మెట్రో విస్తరణకు

గ్రేడ్ సిగ్నల్

న్యూఢిల్లీ, జూన్ 23 (ప్రభాత ఉదయం)

హైదరాబాద్ మెట్రో రైలు స్వాధీనం, విస్తరణపై కేంద్ర మంత్రులు, ముఖ్యమంత్రి జరిపిన చర్చలు ఫలప్రదమయ్యాయి. కేంద్ర గృహ నిర్మాణ, పట్టణ వ్యవహారాల శాఖ మంత్రి మనోహర్ లాల్ ఖట్టర్, రైల్వే శాఖ మంత్రి అశ్వినీ వైష్ణవ్, కేంద్ర మంత్రి కిషన్ రెడ్డి, ముఖ్యమంత్రి రేవంత్ రెడ్డి ఉదయం ఖట్టర్ నివాసంలో ఈ అంశంపై చర్చించారు. ఈ సందర్భంగా హైదరాబాద్

మెట్రో ఫేజ్- 1 వాల్యుయేషన్, ఫేజ్-1 స్వాధీనానికి అవసరమైన రుణ సేకరణ, మెట్రో ఫేజ్- 2 విస్తరణకు సంబంధించిన అంశాలను అధ్యయనం చేసేందుకు కన్ఫ్లెంట్‌ను నియమించాలని కేంద్రమంత్రులు, సీఎం ఏకాభిప్రాయానికి వచ్చారు. కన్ఫ్లెంట్‌గా ఎస్సీఐ క్యాప్స్‌ను ఎంపిక చేశారు. కన్ఫ్లెంట్ నివేదిక ఆధారంగా భవిష్యత్ కార్యాచరణ : మెట్రో ఫేజ్- 1 వాల్యుయేషన్, ఫేజ్-2 విస్తరణ, ఇతర అంశాలపై ఎస్సీఐ ..మిగతా 2లో



ఉగ్రవాదం, సైబర్ ముప్పులపై ఉక్కుపాదం మోపాలి బ్రిక్స్ దేశాలకు ప్రధాని మోదీ కీలక సందేశం



న్యూఢిల్లీ, జూన్ 23 (ప్రభాత ఉదయం)

బ్రిక్స్ దేశాల జాతీయ భద్రతా సలహాదారులు సీనియర్ భద్రతా అధికారులతో ప్రధాని సరేంద్ర మోదీ మంగళవారం రోజు సమావేశమయ్యారు. మూడున్న ప్రపంచ పరిస్థితుల్లో ఉ గ్రవాదం, సైబర్ భద్రత, అభివృద్ధి చెందుతున్న సాంకేతికతలతో ఏర్పడుతున్న సవాళ్లను ఎదుర్కోవడంలో బ్రిక్స్ కీలక పాత్ర పోషించాల్సిన అవసరం ఉందని ఉద్ఘాటించారు. సమావేశం అనంతరం సోఫల్ మీడియా ఫ్లాట్‌ఫాం ఎక్స్‌పో స్పందించిన మోదీ- బ్రిక్స్ దేశాల మధ్య భద్రతా సహకారాన్ని మరింత బలోపేతం చేయాల్సిన అవసరం ఉందన్నారు. టెర్రరిజం సహా సైబర్ దాడులు, ఇతర అస్థి రకాల సవాళ్లను ఎదుర్కొనేందుకు సభ్య దేశాలు సమష్టిగా పనిచేయాలని విలువునిచ్చారు. న్యూ ఢిల్లీ వేదికగా భారత జాతీయ భద్రతా సలహాదారు (ఓసా) అజిత్ డోభాల్ అధ్యక్షతన జరిగిన '16వ బ్రిక్స్ ఎన్ఎస్ఎస్ సమావేశం' విజయవంతమైంది. ఈ సదస్సుకు హాజరైన బ్రిక్స్ సభ్యదేశాల ఎన్ఎస్ఎస్లు, ఉన్నత స్థాయి భద్రతా అధికారుల బృందం ఆ తర్వాత మోదీతో సమావేశమైంది. ఈ సందర్భంగానే పలు కీలక అంశాలు చర్చకు వచ్చాయి.

2026లో బ్రిక్స్ కూటమికి భారతదేశం అధ్యక్షత వహిస్తోంది. గతంలో 2012, 2016, 2021 లలో కూడా అధ్యక్షత వహించగా ఇది నాలుగోసారి. ఇక ఈసారి రెసిలెన్స్, ఇన్నోవేషన్, కోఆపరేషన్, సస్టైనబిలిటీ (స్థిరత్వం, అవిచ్ఛరణ, ..మిగతా 2లో

అమెరికా పౌరసత్వం మరింత ఖరీదు!



న్యూఢిల్లీ, జూన్ 23 (ప్రభాత ఉదయం)

అమెరికా అధ్యక్షుడు డొనాల్డ్ ట్రంప్ అధికారం చేపట్టినప్పటి నుంచి ఇమిగ్రేషన్ రూల్స్‌ను కఠినతరం చేస్తూనే ఉన్నారు. తాజాగా ఆయన కార్యవర్గం చేసిన ప్రతిపాదనలతో అమెరికా పౌరసత్వం మరింత ఖరీదుగా మారనుంది. పౌరసత్వ దరఖాస్తుల ఫైలింగ్ ఫీజులను 75 శాతం మేర పెంచాలని యూఎస్ డిపార్ట్‌మెంట్ ఆఫ్ హోమ్‌లాండ్ సెక్యూరిటీ (ఐనా) ప్రతిపాదించింది. సక్రమ మార్గంలో వచ్చిన వలసదారులు పౌరసత్వానికి దరఖాస్తు చేసుకుంటే.. ప్రాసెసింగ్, వెర్టిఫైంగ్ ఖర్చులు భరించాల్సిరావడంతో పాటు ఇప్పటి వరకు ఉన్న పలు మినహాయింపులను కూడా కోల్పోనున్నారు.

హర్యూజ్‌లో.. ఒక్కరోజే 1.9 కోట్ల బ్యారెళ్ల చమురు రవాణా

న్యూఢిల్లీ, జూన్ 23 (ప్రభాత ఉదయం)

అమెరికా-ఇరాన్ మధ్య శాంతి ఒప్పందంతో హర్యూజ్ జలసంధిలో నౌకాయానం తిరిగి ఊపిరి పీల్చుకుంటోంది. తాజా పరిస్థితులపై అమెరికా అధ్యక్షుడు డొనాల్డ్ ట్రంప్ స్పందించారు. నిన్న ఒక్కరోజే 1.9 కోట్ల బ్యారెళ్ల ముడి చమురు రవాణా జరిగిందని, ఇది ఆల్టైమ్ రికార్డు అని పేర్కొన్నారు. చమురు ధరలు పడిపోతున్నాయని.. ప్రపంచం సురక్షితమైన ప్రదేశంగా మారిందంటూ ట్రూత్ సోఫల్ వేదికగా పోస్టు చేశారు. ఇక ఇరాన్‌తో ఒప్పందం గురించి ప్రస్తావిస్తూ.. భవిష్యత్తులో అత్యున్నత స్థాయి అణు తనిఖీలకు ఆ దేశం అంగీకరించిందన్నారు.



రాష్ట్రపతి భవన్‌లో రెండో విడత పేద పురస్కారాల ప్రధానోత్సవం

మొదటి పేజీ తరువాయి...

స్టార్ బ్యూటర్ రోహిత్ శర్మకు రాష్ట్రపతి ద్రౌపది ముర్ము ‘పద్మశ్రీ’ పురస్కారాన్ని అందజేశారు. తెలుగు రాష్ట్రాల నుంచి పద్మశ్రీ పురస్కారాలను అందుకున్నవారిలో సీనియర్ నటులు మురళీమోహన్, రాజేంద్రప్రసాద్ పద్మశ్రీ అవార్డులు అందుకున్నారు. సీనినటుడు =. మార్షన్ పద్మశ్రీ అందుకున్నారు. వీరితోపాటు పలు రంగాలకు చెందిన ప్రముఖులు ఈ పురస్కారాలను అందుకున్నారు.

రామారెడ్డి మామిడికి మరణాంతరం పద్మశ్రీ

ఇక, శాస్త్రవేత్త చంద్రబాబీ గడ్డమనుగుకు రాష్ట్రపతి ముర్ము పద్మశ్రీ అవార్డు అందజేశారు. డెయిరీ విభాగంలో రామారెడ్డి మామిడికి మరణానంతరం పద్మశ్రీ ప్రకటించగా కుటుంబ సభ్యులు స్వీకరించారు. ప్రసార భారతి మాజీ సీఈఓ, ‘డీప్ టెక్ ఫర్ భారత్ ఫౌండేషన్’ సహ వ్యవస్థాపకులు శశి శేఖర్ వెంకటే ‘పద్మశ్రీ’ పురస్కారాన్ని అందుకున్నారు.

ఈ ఏడాది గణతంత్ర దినోత్సవం సందర్భంగా కేంద్ర ప్రభుత్వం 5 పద్మవిభూషణ్‌లతో కలిపి మొత్తం 131 పద్మ అవార్డులను ప్రకటించింది. ఇందులో మే 25న జరిగిన తొలి విడత కార్యక్రమంలో రాష్ట్రపతి ద్రౌపది ముర్ము 65 మందికి పద్మ అవార్డులను ప్రధానం చేశారు. మిగిలిన వారికి ఇవాళ



జరిగిన రెండో విడత అవార్డుల కార్యక్రమంలో అందజేశారు. ఈ కార్యక్రమంలో ఉపరాష్ట్రపతి సీమ రాధాకృష్ణన్, లోక్‌సభ స్పీకర్ ఓం బిర్లా, ప్రధాని నరేంద్ర మోదీ, కేంద్ర హోంమంత్రి అమిత్ షా, మాజీ రాష్ట్రపతి రామ్‌నాథ్ కోవింద్, కేంద్రమంత్రిలు రామ్మోహన్ నాయుడు, పీయూష్ గోయల్, ధర్మేంద్ర ప్రధాన్, గజేంద్రసింగ్ షెకావత్ తదితరులు పాల్గొన్నారు.

అవార్డు రావడంపై ఆనందం వ్యక్తం చేసిన పలువురు

ఇదిలా ఉండగా, పద్మ అవార్డులు రావడంపై పలువురు

ఆనందం వ్యక్తం చేశారు. ఈ సందర్భంగా మీడియాతో మాట్లాడారు. లద్దాఖ్‌లోని సుదూర ప్రాంతానికి చెందిన నేషనల్ ఇన్స్టిట్యూట్ ఆఫ్ సోవా-రిగ్నా డైరెక్టర్ డాక్టర్ పద్మ గుర్మెట్‌కు పద్మశ్రీ అవార్డు వరించింది. హిమాలయ సాంప్రదాయ వైద్య విధానాన్ని పరిరక్షించడం, ప్రచారం చేయడంలో ఆయన చేసిన కృషికి గాను ఈ గౌరవం దక్కింది. అయితే, లద్దాఖ్ వంటి మారుమూల ప్రాంతానికి చెందిన వ్యక్తికి ఈ అవార్డు దక్కడం తనకే కాకుండా మొత్తం సోవా-రిగ్నా సమాజానికి దక్కిన గొప్ప గౌరవమని ఆయన అనడం వ్యక్తం చేశారు.

320 పాఠశాలలు, కళాశాలల స్థాపన

మరొక పద్మశ్రీ గ్రహీత, కర్ణాటక లింగాయత్ ఎడ్యుకేషన్ సొసైటీ చైర్మన్ డాక్టర్ ప్రభాకర్ బసప్రభు కోర్ బెజ్‌గావి జిల్లాకు చెందినవారు. “గ్రామీణ ప్రాంతాల్లో విద్యా సౌకర్యాలు లేని పిల్లల కోసం గత 42 ఏళ్లుగా సేవలందిస్తున్నా. దాదాపు 320 పాఠశాలలు, కళాశాలలను స్థాపించాం. మా విద్యాసంస్థలో సుమారు 1.48 లక్షల మంది విద్యార్థులు చదువుకుంటున్నారు” అని ప్రభాకర్ తెలిపారు. వీటితో పాటు ఇంకా ఎన్నో కార్యక్రమాలకు ఆయన శ్రీకారం చుట్టారు. అయితే, తాను సేవలను గుర్తించి అవార్డు ప్రధానం చేయడంతో ప్రభాకర్ ఆనందం వ్యక్తం చేశారు. ఈ సందర్భంగా, భారత ప్రభుత్వానికి, ప్రధాని మోదీకి కృతజ్ఞతలు తెలిపారు.

హైదరాబాద్ మెట్రో విస్తరణకు గ్రీన్ సిగ్నల్

మొదటి పేజీ తరువాయి...

క్యాప్స్ సమగ్రంగా అధ్యయనం చేయనుంది. ఆ సంస్థ ఇచ్చే నివేదిక ఆధారంగా భవిష్యత్ కార్యాచరణ చేపట్టనుంది. కన్నడైట్ అధ్యయనం సమయంలో సమన్వయానికి ప్రతినిధులుగా కేంద్ర ప్రభుత్వం నుంచి ఒక అధికారి, రాష్ట్ర ప్రభుత్వం తరపున రాష్ట్ర పురపాలక, పట్టణాభివృద్ధి శాఖ ప్రత్యేక కార్యదర్శి ఉండాలని సమావేశంలో నిర్ణయించారు. ఈ అధికారులు ఇద్దరు సమన్వయం చేసుకుంటూ ఈ ప్రక్రియ వేగంగా సాగేందుకు కృషి చేస్తారు.

మెట్రో ఫేజ్-xx విస్తరణపై చర్చ : హైదరాబాద్ మెట్రో ఫేజ్-x సాధ్నినం, ఫేజ్-2 విస్తరణపై ఉన్న ఆటంకాలను తొలగించేందుకు సీఎం రేవంత్ రెడ్డి కేంద్ర మంత్రులతో వరుసగా రెండు రోజులు సమావేశమయ్యారు. తొలుత సోమవారం సాయంత్రం రైల్వే శాఖ మంత్రి అశ్వినీ వైష్ణవ్, కేంద్ర బొగ్గు, గనుల శాఖ మంత్రి కిషన్ రెడ్డితో సుదీర్ఘంగా చర్చించారు. ఇవాళ కేంద్రమంత్రులు కిషన్ రెడ్డి, అశ్వనీ వైష్ణవ్‌లతో కలిసి ఖట్టర్‌ను కలిసిన సీఎం రేవంత్ రెడ్డి,

దాదాపు అరగంట పాటు పలు అంశాలపై చర్చించారు. హైదరాబాద్ నగరంలో చేపట్టనున్న పలు అభివృద్ధి కార్యక్రమాలు, మెట్రో రెండో దశ గురించి చర్చించినట్లు తెలుస్తోంది. సోమవారం రైల్వే శాఖ మంత్రి అశ్వనీ వైష్ణవ్‌ను సీఎం రేవంత్ రెడ్డి, కిషన్ రెడ్డిలు కలిసిన సమయంలో సానుకూల స్పందన వచ్చింది. అంతేకాదు స్వయంగా రైల్వే శాఖ మంత్రి అశ్వనీ వైష్ణవ్ ఖట్టర్‌తో ఫోన్‌లో మాట్లాడి ఇవాళ కలుస్తారని కూడా తెలియజేశారు.

రాష్ట్రంలోని కీలక ప్రాజెక్టులపై చర్చ : ఇవాల్నీ ఖట్టర్ సమావేశంలో రైల్వే మంత్రి కూడా పాల్గొనడం శుభవర్తమామంగా చెప్పొచ్చు. దిల్లీలో చోటు చేసుకున్న ఈ పరిణామాలను చూస్తుంటే రెండు రోజులుగా సీఎం రేవంత్ రెడ్డి వివిధ శాఖల కేంద్రమంత్రులను కలవడంతో సానుకూల స్పందన వస్తున్నట్లు తెలుస్తోంది. శనివారం ముంబయి వెళ్లిన సీఎం రేవంత్ రెడ్డి, అక్కడి నుంచి ఆదివారం దిల్లీ వెళ్లారు. నినై, ఇవాళ సీఎం రేవంత్ రెడ్డి దిల్లీలో మకాం వేసి కేంద్రమంత్రులతో వరుసగా సమావేశమవుతూ రాష్ట్ర అభివృద్ధి ప్రాజెక్టులకు కేంద్ర సహకారం

కోరుతున్నారు. కేంద్ర పట్టణాభివృద్ధి శాఖ మంత్రిని కలిసిన సీఎం ప్రధానంగా మెట్రో విస్తరణ, ఇండియన్ రైల్వే పైనాన్స్ కార్పొరేషన్ (ఐఆర్ఎఫ్‌సీ) నుంచి రుణ సదుపాయం, హైదరాబాద్ నగర రవాణా వ్యవస్థ విస్తరణ, ఇతర అంశాలపై చర్చించినట్లు తెలుస్తోంది.

రాష్ట్ర ప్రజల సంక్షేమానికి కృషి చేస్తాను : ముఖ్యమంత్రి రేవంత్ రెడ్డి కేంద్ర రైల్వే శాఖ మంత్రి అశ్వినీ వైష్ణవ్‌తో సమావేశం ఏర్పాటు చేయమని కోరుతూ తనకు రెండుసార్లు లేఖ రాశారని కేంద్ర మంత్రి కిషన్ రెడ్డి ఎక్స్ వేదికగా తెలిపారు. గత రెండు రోజులుగా తాను దిల్లీలో తెలంగాణ ముఖ్యమంత్రికి కేంద్ర మంత్రులతో సమావేశాలు ఏర్పాటు చేశానన్నారు. సోమవారం అశ్వినీ వైష్ణవ్‌తో జరిగిన సమావేశం, కేంద్ర మంత్రి ఖట్టర్, అశ్వినీ వైష్ణవ్‌లతో జరిగిన సయింక్త సమావేశం అనుకూల వాతావరణంతో జరిగాయని తెలిపారు. కేంద్ర మంత్రివర్గంలో తెలంగాణ ప్రతినిధిగా, తాను ఎల్లప్పుడూ తెలంగాణ అభివృద్ధికి, రాష్ట్ర ప్రజల సంక్షేమానికి కృషి చేస్తానని స్పష్టం చేశారు.

రెండు చోట్ల ఎన్యూమరేషన్ పత్రాలు నింపితే నోటీసులు జారీ!

మొదటి పేజీ తరువాయి...

ఇక్కడే స్థిరపద్మపాటికి, సొంత ప్రాంతాలతో సంబంధాలు కొనసాగిస్తున్నారు. ఎంతో మందికి సొంత ప్రాంతాల్లో కూడా ఓటు హక్కు ఉంది. ఎన్ఐఆర్ ప్రక్రియ దశలవారీగా కొనసాగుతున్న నేపథ్యంలో ఈ ప్రక్రియ ముగిసిన రాష్ట్రాల్లోని వారు ఎన్యూమరేషన్ పత్రాలు అందించి అక్కడ ఓటు నమోదు చేసుకున్నారు. ఆంధ్రప్రదేశ్ రాష్ట్రంలో ఈ ప్రక్రియ ఇప్పటికే ప్రారంభమైంది. తెలంగాణ రాష్ట్రంలో జూన్ 25 నుంచి ప్రారంభమవుతుంది. మహారాష్ట్ర, కర్ణాటక, దిల్లీలో సర్వే 30వ తేదీ నుంచి మొదలవుతుంది.

అయితే వేరే రాష్ట్రాల్లో ఎన్యూమరేషన్ పూర్తి చేసినవారు తెలంగాణ రాష్ట్రంలో, తెలంగాణలో పూర్తి చేసినవారు వేరే రాష్ట్రాల్లో ఎల్లీపరిస్థితుల్లో రెండోసారి నమోదు చేసుకోవద్దని కేంద్ర ఎన్నికల సంఘం అధికారులు తెలిపారు.

విచారణ చేశాక చర్యలు తీసుకుంటాం : తెలంగాణలో ఒకే వ్యక్తికి 2 చోట్ల ఓట్లు ఉంటే ‘డెమోగ్రఫీ సిమిలర్ ఎంట్రీస్’ ద్వారా అధికారులు గుర్తిస్తున్నారు. కానీ తెలంగాణతో పాటు ఇతర రాష్ట్రాల్లో ఓట్లు ఉంటే గుర్తించడానికి ప్రస్తుతానికి ప్రత్యేక సాఫ్ట్‌వేర్ లేదు. దీంతో ఈసారి వేరు వేరు రాష్ట్రాల్లో ఓట్లు ఉంటే గుర్తించడానికి ఏబి

సాంకేతికతతో కేంద్రీకృత వ్యవస్థను తీసుకురావడానికి ప్రయత్నాలు చేస్తోంది. సర్వే ప్రక్రియ పూర్తైన తర్వాత కేంద్రం తీసుకొచ్చే ఈ సాంకేతికతతో 2 ఓట్లు ఉన్నవారిని గుర్తించి, ఈఆర్‌ఎస్ విచారణ చేశాక చర్యలు తీసుకుంటామని అధికారులు అంటున్నారు.

ఒకే రాష్ట్రంలోనే ఎన్యూమరేషన్ పత్రాన్ని నింపాలి : తెలుగు రాష్ట్రాల్లో ఓటర్లుగా నమోదైన ఎంతోమంది 2 రాష్ట్రాల్లో ప్రభుత్వ సంక్షేమ పథకాల ద్వారా లబ్ధి పొందుతున్నారు. వీరిని కొనసాగించడానికి, తమ ఆస్తుల రక్షణకు తెలుగు రాష్ట్రాల్లో ఎన్యూమరేషన్ పత్రాలను నింపాలని ఆలోచిస్తున్నారు. కర్ణాటక రాష్ట్రంలోని శివారు జిల్లాలకు చెందిన వారు ఉమ్మడి వికారాబాద్, మహబూబ్‌నగర్ జిల్లాల పరిధిలో ఓటర్లుగా ఉన్నారు. మహారాష్ట్రకు చెందిన పలువురి పేర్లు ఉమ్మడి నిజామాబాద్, ఆదిరాబాద్ జిల్లాల పరిధిలో ఉన్నారు. తెలంగాణ ఓటర్లు కూడా మహారాష్ట్ర, కర్ణాటక, తమిళనాడు సరిహద్దు జిల్లాల్లో జీవనం సాగిస్తున్నారు. వలస కార్మికులది కూడా ఇదే పరిస్థితి. ఇలాంటి వారు చిక్కుల్లో పడకుండా ఒకే రాష్ట్రంలోనే ఎన్యూమరేషన్ పత్రాన్ని నింపాలని అధికారులు సూచనలు చేస్తున్నారు.

ఎవరి ఓటు తొలగించం : ఎన్ఐఆర్ సర్వేపై ఎవరూ

ఆందోళన చెందాల్సిన అవసరం లేదని తెలంగాణ ప్రధాన ఎన్నికల శిక్షణ నోడల్ అధికారి చెన్నయ్య తెలిపారు. బీఎల్‌వోలు అందించే ఎన్యూమరేషన్ పత్రం మీద మీకు తెలిసినంత వరకు సమాచారం ఇచ్చి సంతకం పెడితే చాలని, డ్రాఫ్ట్ నోటిఫికేషన్‌లో మీ పేరు ఉంటుందని అన్నారు. ఆ పత్రంలో ఏమైనా సందేహాలు ఉంటేనే ఈఆర్‌ఎస్ నుంచి నోటీసులు వస్తాయని, అప్పుడు ధ్రువపత్రాలు సమర్పించాలని, అర్హులైన ప్రతి ఒక్కరి ఓటు తుది జాబితాలో ఉంటుందని స్పష్టం చేశారు. వివరాల తీసుకోకుండా ఎవరి ఓటు తొలగించమని హామీ ఇచ్చారు.

హైదరాబాద్ నగరంలోని తెలంగాణ మీడియా అకాడమీ ఆధ్వర్యంలో సంస్థ చైర్మన్ కె.త్రినివాసరెడ్డి అధ్యక్షతన ఎన్ఐఆర్‌పై జర్నలిస్టులకు అవగాహన సదస్సు నిర్వహించారు. ఓటర్ మ్యాపింగ్ జరిగినా, జరగకపోయిన ఓటర్ల జాబితాలో అర్హుల పేర్లు ఉంటాయని చెన్నయ్య స్పష్టం చేశారు. సర్వే అనంతరం బీఎల్‌వోల వారిగా ఎన్యూమరేషన్ పత్రాలు ఇచ్చిన వారి పేర్లు, ఇవ్వని వారి పేర్లు కూడా ప్రచురిస్తామని తెలిపారు. ఈసారి నోట్ రూఫ్‌ను డౌన్‌లోడ్ చేసుకోవడం ద్వారా ఓటరు సందేహాలు దాదాపుగా పరిష్కారం అవుతాయని వెల్లడించారు.

కేంద్ర మంత్రులను కలిసిన తుమ్మల, ఉత్తమ్

న్యూఢిల్లీ, జూన్ 23 (ప్రభాత ఉదయం)

తెలంగాణ రాష్ట్ర ప్రయోజనాలు, రైతాంగ సమస్యల పరిష్కారం కోసం రాష్ట్ర వ్యవసాయ, సహకార, చేనేత జో ి శాఖ మంత్రులు తుమ్మల, ఉత్తమ్ కుమార్ రెడ్డి నేతృత్వంలోని బృందం మంగళవారం న్యూఢిల్లీలో పలువురు కేంద్ర మంత్రులను మర్యాదపూర్వకంగా కలిసింది. ఈ సందర్భంగా రాష్ట్రానికి సంబంధించిన కీలక ప్రాజెక్టులు, రైతాంగ ప్రయోజనాలకు సంబంధించిన పలు అంశాలపై కేంద్ర ప్రభుత్వానికి వినితపత్రాలు సమర్పించారు. కేంద్ర వినియోగదారుల వ్యవహారాలు, ఆహార ప్రజా పంపిణీ శాఖ మంత్రి ప్రహ్లాద్ జోషిని కలిసిన మంత్రులు తుమ్మల నాగేశ్వరరావు, ఉత్తమ్ కుమార్ రెడ్డి తెలంగాణలో ఆయిల్ పామ్ సాగు విస్తరణ, రైతుల ప్రయోజనాల పరిరక్షణ, దేశీయ వంటనూనెలఉ తృప్తి పెంపుపై విస్తృతంగా చర్చించారు. ప్రధానమంత్రి సరేంద్ర మోదీ ప్రారంభించిన నేషనల్ మిషన్ ఆన్ ఎడిబిల్ ఆయిల్స్-ఆయిల్ పామ్ లక్ష్యాలను అత్యంత సమర్థవంతంగా అమలు చేస్తున్న రాష్ట్రంగా తెలంగాణ దేశంలోనే అగ్రస్థానంలో నిలిచిందని మంత్రి తుమ్మల వివరించారు. రాష్ట్రంలో ఇప్పటికే సుమారు 3 లక్షల ఎకరాల్లో ఆయిల్ పామ్ సాగు విస్తరించగా, 70 వేల మందికిపైగా రైతులు ఈ పంటను సాగు చేస్తున్నారని తెలిపారు. రాబోయే మూడేళ్లలో ఈ విస్తీర్ణాన్ని 10 లక్షల



ఎకరాలకు పెంచే లక్ష్యంతో రాష్ట్ర ప్రభుత్వం ముందుకు సాగుతోందన్నారు. భారత్ ప్రస్తుతం వంటనూనెల అవసరాల్లో దాదాపు 60 శాతానికి పైగా దిగుమతులపైనే ఆధారపడుతోందని, ఈ పరిస్థితిని మార్చేందుకు కేంద్రం ప్రవేశపెట్టిన ఔజ్‌ఇక్క-క్షుభ కార్యక్రమం దేశ ఆర్థిక వ్యవస్థకు, రైతాంగానికి ఎంతో కీలకమని పేర్కొన్నారు. అయితే ఇటీవల క్రూడ్ పామాయిల్‌పై దిగుమతి సుంకాన్ని 44 శాతం నుంచి 16 శాతానికి తగ్గించడం వల్ల దేశీయ ఆయిల్ పామ్ రైతులు తీవ్రంగా నష్టపోతున్నారని ఆందోళన వ్యక్తం చేశారు. దిగుమతి సుంకం తగ్గింపుతో విదేశాల నుంచి చౌక ధరలకు పామాయిల్ దిగుమతులు పెరిగి దేశీయ మార్కెట్లో ధరలు పడిపోతున్నాయని, దీనివల్ల ఆయిల్ పామ్ రైతుల ఉత్పత్తి చేస్తున్న డ్రైడ్ ఫ్రూట్ బంచీలకు గిట్టుబాటు ధర లభించడం లేదని వివరించారు.

కాంగ్రెస్ హామీలపై హరీష్ రావు ఫైర్

మొదటి పేజీ తరువాయి...

సమావేశంలో హరీష్ రావు మాట్లాడుతూ.. రెండు బోసన్‌లు అయితే ఎగ్జిట్‌నీ.. బోయిన యానంగి బోసన్ రూ.1200 కోట్లు, ఈ యానంగి బోసన్ రూ.. 1000 కోట్లు ఎగ్జిట్‌నీవ్ అని సీఎం రేవంత్ రెడ్డిపై ఫైర్ అయ్యారు. అంతగాడితే సువర్ణ బోసన్ ఇచ్చింది రూ.2500 కోట్లు.. కానీ మీరు ఎగగొట్టిన రైతు బంధు విలువ రూ.29,350 కోట్లు అని ధ్వజమెత్తారు. జూపల్లి తెలుసుకో తెక్క, చర్మ పెడదామా, అనెంట్లీకి వచ్చి మాట్లాడదాం. సువర్ణ ఇచ్చిన బోసన్ కేవలం 3వేల కోట్లు కూడా దాటదు. సువేమైనా తెలిసి మాట్లాడు తున్నవా. చిన్న మెదడు ఏమైనా చితికిపోయిందా, నాకైతే అర్థమైతలేదన్నారు. సీఎం రేవంత్ రెడ్డి మాటలకు ఎక్కువ చేతలకు తక్కువ. ఆయన దగ్గర మూడు శాఖలున్నాయి. విద్యాశాఖ, హోంశాఖ, మున్సిపల్ శాఖ ఈ మూడింటిలో కూడా అట్టర్‌ఫైవ్ అయిందని హరీష్ రావు పేర్కొన్నారు. ఖమ్మం జిల్లాకు ముగ్గురు మంత్రులందరి చేసింది గుండుసున్నా రేవంత్ రెడ్డి మూడు శాఖలు పెట్టుకుని చేసింది కూడా గుండు సున్నా. విద్యాశాఖ మంత్రిగా ప్రైవేట్ స్కూళ్లలో ఫీజుల నియంత్రణలో రేవంత్ రెడ్డి ఫెయిల్ అయిపోయింది. మున్సిపల్ శాఖ, హోంమంత్రిగా ఫెయిల్ అయింది. కానీ ఒక్క దాంట్లో మాత్రం సామయ్యింది. ఢిల్లీకి సంచలు మోసీ శాఖలో మాత్రం పాసయ్యిందంటూ ఎద్దేవా చేశారు. సభలో ముఖ్యమంత్రి రేవంత్ రెడ్డి గతంలో చేసిన వ్యాఖ్యలు, ఇచ్చిన హామీలు , వాటిపై ఆయన ఎన్నిసార్లు మాట తప్పారో చూపే ప్రత్యేక వీడియోలను స్క్రీన్‌పై ప్లే చేస్తూ హరీష్ రావు కాంగ్రెస్ తీరును ఎండగట్టారు. గతంలో కేసీఆర్ ప్రభుత్వం రెండు పంటలకు రూ. 10 వేలు చొప్పున రైతుబంధు ఇస్తుంటే, తాము అధికారంలోకి వస్తే

ఉగ్రవాదం, సైబర్ ముప్పులపై ఉక్కుపాదం మోపాలి

మొదటి పేజీ తరువాయి...

సహకారం, సుస్థిరత) అనే ఢీమత్ భారత్ ముందుకు సాగుతోంది. అంటే ఈ ఇతివృత్తం ద్వారా సహకారం, ఆవిష్కరణలు, స్థిరత్వం, సమగ్ర అభివృద్ధికి ప్రాధాన్యం ఇవ్వనుంది. ఈ సంవత్సరం భారత నాయకత్వంలో బ్రిక్స్ దేశాల మధ్య సహకారాన్ని పెంపొందించడం, గ్లోబల్ సౌత్ దేశాల ప్రాధాన్యతలకు పూర్తి మద్దతు ఇవ్వడం వంటివి ప్రధాన లక్ష్యాలుగా ఉంటాయని మోదీ చెప్పారు. మరింత సురక్షితమైన, సమగ్రమైన ప్రపంచ నిర్మాణానికి భారత్ కట్టుబడి ఉందని ప్రధాని స్పష్టం చేశారు. ఇక దిల్లీలో జరిగిన సమావేశానికి బ్రిజత్, చైనా, రష్యా, సౌతాఫ్రికా, ఈజిప్ట్, యూఏఈ, ఇరాన్, ఇండోనేసియా, ఇథియోపియా, సౌదీ అరేబియా తదితర దేశాల నుంచి ప్రతినిధులు హాజరయ్యారు. బ్రిక్స్ వీరాూ సదస్సుకు నేతృత్వం వహించిన భారత ఎన్ఎస్ఎఐ అజిత్ డోభాల్ కీలక వ్యాఖ్యలు చేశారు. బ్రిక్స్ అనేది ప్రపంచంలోనే అత్యంత విశిష్టమైన, ప్రత్యేకమైన కూటమి అని అభివర్ణించారు. ప్రస్తుతం ప్రత్యేక ప్రాధాన్యం కలిగిన వేదికగా ఎదిగిందన్నారు. బ్రిక్స్ సభ్య దేశాలు, భాగస్వామ్య దేశాలు ప్రపంచ రాజకీయ, ఆర్థిక, భద్రతా వ్యవస్థల్లో మరింత కీలక పాత్ర పోషించే స్థాయికి చేరుకున్నాయని వ్యాఖ్యానించారు.

11 సభ్యదేశాల ప్రతినిధులు హాజరు

ఈ బ్రిక్స్ ఉన్నత స్థాయి సదస్సులో బ్రిక్స్ కూటమిలోని 11 ప్రధాన సభ్యదేశాల ప్రతినిధులు పాల్గొన్నారు. వీరిలో చైనా విదేశాంగ మంత్రి వాంగ్ యీ, దక్షిణాఫ్రికా మంత్రి ఖుంబుజో, యూఏఈ జాతీయ భద్రతా మండలి ప్రధాన కార్యదర్శి అలీ మొహ్మద్ అల్ షంసీ, రష్యా భద్రతా మండలి కార్యదర్శి సెర్గి షోయిగూతో పాటు ఈజిప్ట్, ఇథియోపియా,బ్రెజిల్, ఇరాన్, ఇండోనేసియా దేశాలకు చెందిన అత్యున్నత రక్షణ, భద్రతా అధికారులు హాజరయ్యారు. సమావేశంలో సరిహద్దు భద్రత, ఆహార ఇంధన భద్రత, వాతావరణ మార్పులపై సుదీర్ఘంగా చర్చించారు.

బ్రిక్స్ కూటమి దేశాలవే

బ్రిక్స్ ప్రపంచంలో వేగంగా అభివృద్ధి చెందుతున్న 4 ప్రధాన దేశాల కూటమిగా మొదలైంది. ముందుగా బ్రెజిల్, రష్యా, ఇండియా, చైనాతో డీ=Xజ గా ఏర్పడగా తర్వాత సౌతాఫ్రికా చేరడంతో డీ=Xజూ గా మారింది. ఇటీవలి కాలంలో ఈజిప్ట్, ఇథియోపియా, ఇరాన్, యూఏఈ, సౌదీ అరేబియా, ఇండోనేసియా వంటి కొత్త దేశాలు ఈ కూటమిలో అధికారికంగా చేరాయి. దీంతో ప్రస్తుతం మొత్తం 11 సభ్య దేశాలుగా ఉన్నాయి. థాయిలాండ్, వియత్నాం, మలేసియా సహా మరికొన్ని దేశాలు భాగస్వామ్య దేశాల హోదాలో చేరాయి.

ఎటిఎం క్యాష్ వ్యాన్ డ్రైవర్ పరార్

17 లక్షల నగదుతో ఉదాయంపు

హైదరాబాద్, జూన్ 23 (ప్రభాత ఉదయం)

హైదరాబాద్ నగరంలోని పాతబస్‌లో మంగళవారం భారీ చోరీ కలకలం రేపింది. ఓ ఏటీఎం క్యాష్ వ్యాన్ డ్రైవర్.. రూ.17 లక్షల నగదును అవహరించి పరారయ్యాడు. పక్కా ప్రణాళికతోనే ఈ దొంగతనం జరిగినట్లు పోలీసులు అనుమానిస్తున్నారు. నగదును దొంగిలించిన అనంతరం సదరు డ్రైవర్, ముందుగానే అక్కడ సిద్దంగా ఏర్పాటు చేసుకున్న బ్రెక్‌పై ఎక్స్‌ క్షణాల్లో మాయమయ్యాడు.పగటిపూట రద్దీగా ఉండే పాతబస్ ప్రాంతంలో ఈ తరహా భారీ చోరీ జరగడం స్థానికంగా తీవ్ర సంచలనం సృష్టించింది. ఈ చోరీకి పాల్పడిన నిందితుడిని పట్టుకునేందుకు చార్జినార్ పోలీసులు రంగంలోకి దిగారు. ఘటనా స్థలంతో పాటు పరిసర ప్రాంతాల్లోని సీసీటీవీ ఫుటేజీలను సేకరించి, వాటి ఆధారంగా నిందితుడి కదలికలను క్లుప్తంగా పరిశీలిస్తున్నారు. డ్రైవర్ కదలికలు, బ్రెక్ వెళ్లిన దారి, ఘటనకు ముందు, తర్వాత అతడి ఫోన్స్ కాల్స్ పై ప్రత్యేక రృప్తి సారించారు. ఈ భారీ స్కామ్‌లో డ్రైవర్‌కు బయటి వ్యక్తులు ఎవరైనా సహకరించారా అనే కోణంలో కూడా పోలీసులు విస్తృతంగా గాలింపు చర్యలు చేపట్టారు.

ఉద్యోగులు, పెన్షనర్లకు శుభవార్త

ఉచిత బీమా పథకం ప్రారంభించనున్న సీఎం

హైదరాబాద్, జూన్ 23 (ప్రభాత ఉదయం)

తెలంగాణ రాష్ట్ర ప్రభుత్వ ఉద్యోగులు, పెన్షనర్లకు ప్రభుత్వం శుభవార్త తెలిపింది. ఉద్యోగులు, పెన్షనర్ల కోసం ప్రత్యేకంగా రూపొందించిన ఉచిత జీవిత బీమా పథకాన్ని గురువారం ముఖ్యమంత్రి రేవంత్ రెడ్డి ప్రారంభించనున్నారు. హైదరాబాద్‌లోని రవీంద్రభారతిలో ఈ కార్యక్రమం జరగనుంది. ఈ పథకం కింద అర్హులైన ఉద్యోగులు, పెన్షనర్లకు రూ. 1.20 కోట్ల వరకు ఉచిత జీవిత బీమా రక్షణ కల్పించనున్నారు. సహజ మరణం, ప్రమాద మరణం వంటి సందర్భాల్లో బీమా ప్రయోజనాలు అందేలా ప్రభుత్వం చర్యలు చేపట్టింది. పథకాన్ని అమలు చేసేందుకు రాష్ట్ర ప్రభుత్వం పలు బ్యాంకులతో ఒప్పందాలు కుదుర్చుకుంది. ఉద్యోగులు, పెన్షనర్ల కుటుంబాలకు ఆర్థిక భరోసా కల్పించడమే ఈ పథకం ప్రధాన ఉద్దేశమని అధికారులు తెలిపారు.



ప్రతి ఓటరు పేరు ఓటరు జాబితాలలో ఉండేటట్లు బూత్ లెవల్ విజెంటు కృషి చేయాలి

బుద్వేల్, జూన్ 23 (ప్రభాత ఉదయం)

ఈ నెల 25 నుంచి అక్టోబరు 1వ తేదీ వరకు జరుగుతున్న ఓటర్ల జాబితా ప్రత్యేక సమగ్ర సవరణ (సర్) ప్రక్రియ లో ఎక్కడ లోపాలు జరుగకుండా, అర్హులైన వారి ఓట్లు తొలగించి పబడికండ్ కాంగ్రెస్ పార్టీ నుంచి నియమితులైన బూత్ లెవల్ విజెంటు పనిచేయాలని భువనగిరి పార్లమెంటు సభ్యులు చామల కిరణ్ కుమార్ రెడ్డి, రాజేంద్రనగర్ ఎమ్మెల్యే టి ప్రకాష్ గౌడ్ లు అన్నారు. తెలంగాణ ప్రదేశ్ కాంగ్రెస్ కమిటీ అధ్యక్షులలో మంగళవారం రాజేంద్రనగర్ నియోజకవర్గం దుర్గానగర్ లోని దుర్గా కన్వెన్షన్ లో జరిగిన ఓటర్ల జాబితా ప్రత్యేక సమగ్ర సవరణ కార్యక్రమంలో పాల్గొన్న కాంగ్రెస్ బూత్ లెవల్ విజెంటు, పార్టీ నాయకులనుద్దేశించి వారు ప్రసంగించారు. ఈ నెల 25 నుంచి జూలై 24వ తేదీ వరకు బూత్‌లలో ఆఫీసర్లు ఇంటింటికి వెళ్లి ఓటర్ల వివరాలు సేకరిస్తారని, కాంగ్రెస్ పార్టీ రాజేం ద్రనగర్ నియోజకవర్గంలో నియమించిన 547 మంది బూత్ లెవల్ విజెంటు వారి వెంట ఉండి అర్హులైన ప్రతి ఒక్కరి ఓటు ఓటరు జాబితా లో ఉండేటట్లు చూడాలన్నారు. ఎక్కడ పొరపాట్లు జరుగకుండా బూత్ లెవల్ విజెంటు అప్రమత్తంగా ఉండాలన్నారు. రాజేంద్రనగర్ నియోజకవర్గంలో 6,34,924 మంది ఓటర్లు ఉన్నారని, వారందరికీ బూత్ లెవల్ ఆఫీసర్లు ఎన్యూమరేషన్ ఫార్మ్ లు ఇచ్చి వారం తర్వాత నింపి ఇవ్వాలని కోరుతారని, అందుకు గాను ప్రతి ఓటరుకు సహకరించే విధంగా పార్టీ ఏర్పాటు చేసిన బూత్ లెవల్ విజెంటు పనిచేయాలన్నారు. ఎన్యూమరేటర్ ఫామ్ నింపి ఇచ్చే సమయంలో ఓటరు యొక్క ప్రస్తుత ఫోటో తీసుకోవడం మంచి పోవద్దన్నారు. రాజేంద్రనగర్ నియోజకవర్గంలో ఇప్పటి వరకు 3,55, 658 మంది ఓటర్ల మ్యాపింగ్ అయినట్లు తెలుస్తుందని, మిగతా వారి పూర్తి వివరాలు తీసుకుని జేపీఎం ఉన్న వారి ఓట్లు తప్పకుండా ఉం డేటట్లు



ఓటర్ల జాబితా ప్రత్యేక సమగ్ర సవరణ పై రాజేంద్రనగర్ నియోజకవర్గం కాంగ్రెస్ పార్టీ బూత్ లెవల్ విజెంటు సమావేశంలో పాల్గొన్న భువనగిరి ఎంపీ చామల కిరణ్ కుమార్ రెడ్డి, రాజేంద్రనగర్ ఎమ్మెల్యే టి ప్రకాష్ గౌడ్ లు



మాట్లాడుతున్న రాజేంద్రనగర్ ఎమ్మెల్యే టి ప్రకాష్ గౌడ్



సమావేశంలో పాల్గొన్న కాంగ్రెస్ కార్యకర్తలు

చూడాలన్నారు. జూలై 31 తర్వాత ఓటరు జాబితా డ్రాఫ్ట్ వస్తుందని, దాంట్లో ఎవరి ఓటు లేకున్నా, తప్పులేమైనా ఉన్నా ఆగస్టు మాసంలో సవరణ చేసుకోవడానికి అవకాశం ఉండుందన్నారు. అక్టోబరు 1వ తేదీన ఓటరు జాబితా తుది జాబితా ను విడుదల చేస్తారని, అప్పటి వరకు బూత్ లెవల్ విజెంటుగా నియమితులైన వారు అప్రమత్తంగా ఉండి ఓటర్ల మధ్య లో ఉంటు వారందరి పేర్లు జాబితా లో వచ్చే విధంగా జాగ్రత్తలు తీసుకోవాలన్నారు. ఓటర్ల జాబితా ప్రత్యేక సమగ్ర సవరణ (సర్) కార్యక్రమాన్ని కార్యకర్తలకు అవగాహన కల్పించడానికి వచ్చిన తెలంగాణ రాష్ట్ర డైరీ డెవలప్మెంట్ ఫెడరేషన్ చైర్మన్ గుత్తా అమిత రెడ్డి మాట్లాడుతూ, 2002 లో ఎక్కడ ఓటు వేతాలో ప్రతి ఓటరు గుర్తు చుకునేలా చూడాలన్నారు. దాన్ని బట్టి ఓటరు జాబితా లో సవరణ

చేయడానికి అవకాశం ఉంటుం చన్నారు. ఇంటింటికి వచ్చే బూత్ లెవల్ ఆఫీసర్ ఇచ్చే ఎన్యూమరేషన్ దరఖాస్తు ను సరిగ్గా పూర్తి చేసి అందుకు కావాల్సిన ఆధారాలను జత చేసి, ఫోటో పెట్టి ఇస్తే ఎలాంటి ఇబ్బందులు ఉండవన్నారు. ఒక వేళ ఎవరి ఓటైన జాబితా లో లేకపోతే అందుకు నా ఓటు లేదని వలు మార్పు అడగవచ్చని, అంతకు స్పందించకపోతే మై కోర్టు లో కూడా అప్పీల్ చేసుకోవడానికి అవకాశం ఉంటుందన్నారు. కాంగ్రెస్ పార్టీ కార్యకర్తలు, బూత్‌లలో ఎజెంటు కష్టపడి పనిచేయాలన్నారు. ఈ కార్యక్రమంలో తెలంగాణ రాష్ట్ర మ దిరాజ్ కార్పొరేషన్ చైర్మన్ బి జ్ఞానేశ్వర్, హృంద్వామ్ డెవలప్మెంట్ కార్పొరేషన్ అనిత జక్కాని, గుడిమల్లాపూర్ మార్కెట్ కమిటీ చైర్మన్ తలారి మల్లేష్, సీసీసీ ప్రధాన కార్యదర్శి సానెం శ్రీనివాస్ గౌడ్, ముంగి జైపాల్ రెడ్డి , టీపీసీసీ ఎస్సీ సెల్ రాష్ట్ర వైస్ ప్రెసిడెంట్ జల్ వల్లి నరేందర్, కాంగ్రెస్ సీనియర్ నాయకులు రాచమల్ల నిద్దేశ్వర్, ఆర్ గణేశ్ గుప్తా, మైలారేపల్లి డివిజన్ కాంగ్రెస్ అధ్యక్షులు నత్తి ధనంజయ్, మహిళా నాయకురాలు రమాదేవి తదితరులు పాల్గొన్నారు.



బుద్వేల్ లో డాక్టర్ శ్యామా ప్రసాద్ ముఖర్జీ చిత్ర పటానికి నివాళులు అర్పిస్తున్న జేజీపీ నాయకులు వై శ్రీధర్, పి మల్లేష్ యాదవ్, పసుపుల సందీప్ ముదిరాజ్ తదితరులు



హైదర్ గూడ లో శ్యామా ప్రసాద్ ముఖర్జీ చిత్ర పటానికి నివాళులు అర్పిస్తున్న జేజీపీ నాయకులు ఎన్ మల్లారెడ్డి, ఎం

డాక్టర్ శ్యామా ప్రసాద్ ముఖర్జీ గొప్ప దేశ భక్తుడు

బుద్వేల్, జూన్ 23 (ప్రభాత ఉదయం):

భారతీయ జనసంఘ్ (నేటి భారతీయ జనతా పార్టీ) వ్యవస్థాపకులు, అఖిల భారత్ హిందూ మహా సభ అధ్యక్షునిగా పనిచేసిన విద్యావేత్త డాక్టర్ శ్యామా ప్రసాద్ ముఖర్జీ బలిదాన్ దివస్ సు మంగళవారం రాజేంద్రనగర్, అత్తాపూర్ సర్కిల్‌లో బీజేపీ నాయకుల ఆధ్వర్యంలో నిర్వహించారు. బుద్వేల్, కాటోదాన్, మైలార్ దేవుపల్లి, హైదర్ గూడ ప్రాంతాలలో బీజేపీ డివిజన్ స్థాయి

అధ్యక్షులు పసుపుల సందీప్ ముదిరాజ్, సూరెడ్డి వినయ్ రెడ్డి, గోద పాండు యాదవ్, సునిగి వెంకటేశ్ ల ఆధ్వర్యంలో డాక్టర్ శ్యామా ప్రసాద్ ముఖర్జీ బలిదాన్ దివస్ నిర్వహించారు. ఈ సందర్భంగా ఆయన చిత్ర పటాలకు పూలమాలలు వేసి నివాళులర్పించారు. ఈ కార్యక్రమాలలో బీజేపీ సీనియర్ నాయకులు వై.శ్రీధర్, ఎన్ మల్లారెడ్డి, ఎం కొమురయ్య, తోకల శ్రీనివాస్ రెడ్డి, ఆడికె రాజు, పి మల్లేష్ యాదవ్, కాడెం సుధాకర్ లు మాట్లాడారు. ఏక్ దేశ్ మే

ధో ప్రధాన్, దో విధాన్, దో నిషాన్ నయి చలేంగీ అని పోరాడిన గొప్ప ధీ శాసిత శ్యామా ప్రసాద్ ముఖర్జీ అని కొనియాడారు. పాకిస్తాన్ లో హిందువులను బాధపెట్టడం చూడలేక నెహ్రూ మంత్రి వర్గం నుంచి రాజీనామ చేసిన గొప్ప దేశ భక్తుడు ఆయన అని గుర్తు చేశారు. ఆయన ఆచయ సాధన కోసం నిరంతరం పాటుపడతామన్నారు. ఈ కార్యక్రమంలో బీజేపీ నాయకులు పెద్ద ఎత్తున పాల్గొన్నారు.



కాటోదాన్ లో ఐదు రెడ్డి ఆధ్వర్యంలో....



మైలర్ దేవుపల్లి లో తోకల శ్రీనివాస్ రెడ్డి ఆధ్వర్యంలో....

నేడు విద్యుత్ సరఫరాలలో అంతరాయం ఉండే ప్రాంతాలు

రాజేంద్రనగర్/బండగూడ/శంఖాబాద్, జూన్ 23(ప్రభాత ఉదయం)

గగన్ పహాడ్ విద్యుత్ సెక్షన్ పరిధిలో వివిధ మరమ్మత్తు నిమిత్తం బుధవారం విద్యుత్ సరఫరాలో అంతరాయం ఉండుందని సెక్షన్ అసిస్టెంట్ ఇంజనీర్ హర్దవర్ధన్ తెలిపారు. సెక్షన్ పరిధిలోని మీనాక్షి విద్యుత్ ఫీడర్ పరిధిలో ఉదయం 9:30 నుండి మధ్యాహ్నం 12 గంటల వరకు మీనాక్షి పేపర్ పరిశ్రమ, శాతం రాయి ప్రధాన రహదారి, శాతం రాయి పారిశ్రామిక వాడ, జై భవాని విద్యుత్ ఫీడర్ పరిధిలో మధ్యాహ్నం రెండున్నర నుండి సాయంత్రం ఐదు గంటల వరకు జై భవాని, పారిశ్రామికవాడ ప్రాంతాలలో విద్యుత్ సరఫరా నిలుపువేస్తున్నట్లు ఆయన పేర్కొన్నారు.

రాజేంద్రనగర్ లో...

రాజేంద్రనగర్ విద్యుత్ సెక్షన్ పరిధిలో వివిధ మరమ్మత్తుల నిమిత్తం విద్యుత్ సరఫరా మంగళవారం అంతరాయం ఉంటుందని సెక్షన్ అసిస్టెంట్ ఇంజనీర్ ఎం దుర్గాప్రసాద్ తెలిపారు. సెక్షన్ పరిధిలోని ఆర్డిఎ విద్యుత్ ఫీడర్ పరిధిలో ఉదయం 9:30 నుండి మధ్యాహ్నం 12 గంటల వరకు ఎల్లమ్మ టెంపుల్, రెడ్డి బస్, కోర్టు ప్రాంతం, ఉప్పర్ పల్లి, ఉప్పర్ పల్లి హైదర్గూడ బీడర్ పరిధిలో మధ్యాహ్నం రెండున్నర నుండి సాయంత్రం 5 గంటల వరకు రాధ బోడ, వెంకటేశ్వర కాలనీ, చైతన్య విల్లాస్ కాలనీ, రాహుల్ గ్రాండ్యూర్, పి ఎల్ ఆర్ లగ్గర్ హోమ్స్, ప్రకాష్ నగర్ ప్రాంతాలలో విద్యుత్ సరఫరా నిలిపివేస్తున్నట్లు ఆయన



పేర్కొన్నారు.

శంఖాబాద్ లో...

శివరాంపల్లి విద్యుత్ ఫీడర్ పరిధిలో బుధవారం ఉదయం 9:30 నుండి మధ్యాహ్నం 12:30 వరకు ఎంబీఎ కాలనీ, రెడ్డి బస్, శ్యామలా నగర్, వీకర్ సెక్షన్, శ్రీకృష్ణ నగర్, నెట్ సెంటర్, ప్రశాంత్ కాలనీ, వ్యవసాయ విశ్వవిద్యాలయం ఫీడర్ పరిధిలో మధ్యాహ్నం రెండున్నర నుండి సాయంత్రం ఐదు గంటల వరకు గోడైన్ సిటీ, హెచ్ఎఫ్ కన్వెన్షన్, పిల్లర్ నెంబర్ 254, పిడబ్ల్యుడి వాటర్ పంపి ప్రాంతాలలో విద్యుత్ సరఫరా నిలిపివేస్తున్నట్లు సెక్షన్ అసిస్టెంట్ ఇంజనీర్ నవీన్ తెలిపారు.

కిష్కత్పూర్...

కిష్కత్పూర్ విద్యుత్ సెక్షన్ పరిధిలో వివిధ మరమ్మత్తుల నిమిత్తం బుధవారం విద్యుత్ సరఫరా లో ఆయా ప్రాంతాలలో అంతరాయం ఉంటుందని సెక్షన్ అసిస్టెంట్ ఇంజనీర్ మల్లేష్ రాజు తెలిపారు. ఎల్వీ ప్రసాద్ విద్యుత్ ఫీడర్ పరిధిలో ఉదయం 9:30 నుండి మధ్యాహ్నం 12:30 వరకు కేటీటీ

కాలనీ, ట్రీ బలాజీ ఎంక్వేమ్, రాజా క్షేత్రం, గిరి దారి, గిరిదారి విస్తా, దర్గా కలుస్తాను, ఎల్.వి.ప్రసాద్, కీర్తి విల్లాస్, సమ, మూవ్ హర్ కన్వెక్షన్, 80 యార్డ్, 60 యార్డ్, మధ్యాహ్నం 2:30 నుండి సాయంత్రం ఐదు గంటల వరకు పి కాలనీ ఫీడర్ దగ్గర స్పేహిత పిల్స్ సబ్షేషన్ పరిధిలో గల ప్రాంతాలైన ఆదర్శనగర్, జై రాగి గూడా, భవాని కాలనీ, బండగూడ విలేజ్, చేవెళ్ల, చింతల్ మెట్ టవర్స్ సిటీ మీటర్స్, హిమగిరి కాలనీ, హెబ్బి బండగూడ, హెచ్ వి నెట్ మీటర్, హెచ్ వి పి అండ్ పి సన్ సిటీ, హైదర్ షాకోల్, జెఎల్ఎంఎస్ కాలనీ, కాళికానగర్, పి అండ్ టీ కాలనీ, పి అండ్ టీ కాలనీ సి బ్లాక్, వీరం చెరువు, రాధానగర్, ఆర్ జి జి కై గ్రహ, నాయి వర్ష కాలనీ, ఎస్ఎంఆర్ లిల్లర్, శ్రీనివాస్ నగర్ కాలనీ, ఎస్ఎల్, పిడబ్ల్యుఎస్, గంధం గూడ, సన్ సిటీ, విద్యాపీఠం, వికాస్ నగర్ ప్రాంతాలలో విద్యుత్ సరఫరా నిలువ చేస్తున్నట్లు ఆయన పేర్కొన్నారు.

శంఖాబాద్ లో...

శంఖాబాద్ విద్యుత్ సెక్షన్ పరిధిలో వివిధ మరమ్మత్తుల నిమిత్తం బుధవారం సరఫరాలో అంతరాయం ఉంటుందని సెక్షన్ అసిస్టెంట్ ఇంజనీర్ షేక్ భాషా తెలిపారు. సెక్షన్ పరిధిలోని ఓల్డ్ ఫీడర్ పరిధిలో ఉదయం 10 గంటల నుండి సాయంత్రం 5 గంటల వరకు నర్మద, అండాపూర్, జూకల్ ప్రాంతాలలో విద్యుత్ సరఫరా నిలిపి వేస్తున్నట్లు సెక్షన్ అసిస్టెంట్ ఇంజనీర్ సురేష్ రెడ్డి తెలిపారు. విద్యుత్ వినియోగదారులు ఈ అంకరాయానికి సహకరించాలని ఆయన కోరారు



అవగాహన ఒప్పందం లో వ్యవసాయ విశ్వవిద్యాలయం, ఆస్కా అధికారులు

వ్యవసాయ వర్మిటీ, ఆస్కా మధ్య అవగాహన ఒప్పందం

బుద్వేల్, జూన్ 23 (ప్రభాత ఉదయం)

ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం, అడ్మినిస్ ట్రేట్ కాలేజ్ ఆఫ్ ఇండియా (ఆస్కా) ల మధ్య మంగళవారం అవగాహన ఒప్పందం కుదిరింది. వ్యవసాయ వర్మిటీ ఉప కులపతి ప్రొఫెసర్ అల్లాస్ జానయ్య సమక్షంలో రిజిస్ట్రార్ డాక్టర్ విద్యాసాగర్, ఆస్కా రిజిస్ట్రార్, సెక్రటరీ డాక్టర్ ఓ పి సింగ్ లు ఈ ఒప్పంద పత్రాలపై సంతకాలు చేసి పరస్పరం మార్చుకున్నారు. వ్యవసాయం, గ్రామీణాభివృద్ధికి సంబంధించిన అంశాలలో మాసీనవ వనరుల శిక్షణ, అభివృద్ధి, యాజమాన్య పద్ధతులు, ఆధునిక పరిపాలన విధులు, పద్ధతులు, ఎంటర్ప్రెన్యూర్షిప్ తదితర అంశాలలో కలసి పనిచేయాలని ఇరు సంస్థలు ఒప్పందాలు కుదుర్చుకున్నాయి. ఈ ఒప్పందం ప్రకారం వ్యవసాయ వర్మిటీ కి సంబంధించిన వివిధ కళాశాలల అసోసియేట్ డీన్స్, ప్రాంతీయ వ్యవసాయ పరిశోధన కేంద్రాల అసోసియేట్ డైరెక్టర్ ఆఫ్ రీసెర్చ్, ఇతర ఉన్నతాధికారులకు ఆస్కా లో జూలై 13 నుంచి 15 తేదీలలో సీనియర్ మేనేజ్మెంట్, ఎక్జిక్యూటివ్ శిక్షణ తరగతులు నిర్వహించనున్నట్లు ప్రకటించుకున్నారు. ఈ ఒప్పంద కార్యక్రమంలో ఆస్కా సెంటర్ ఫర్ అగ్రికల్చరల్ రూరల్ డెవలప్మెంట్ డైరెక్టర్ వి ఉషారాణి, వ్యవసాయ వర్మిటీ పరిశోధన సంచాలకులు డాక్టర్ ఎం బలరాం, విస్తరణ సంచాలకులు డాక్టర్ యాశ్రాద్రి, వర్మిటీ మానవ వనరుల అభివృద్ధి కేంద్రం సంచాలకులు అయ్యంగార్ పాల్గొన్నారు.



ఇందిర మహిళా శక్తి ద్వారా మహిళలకు ఆర్థిక బలం

ఇందిరమ్మ చీరలను పంపిణీ చేసిన మాజీ కార్పొరేటర్ దొడ్ల వెంకటేశ్ గౌడ్

కూకట్ పల్లి, జూన్ 23 (ప్రభాత ఉదయం)

మహిళల సంక్షేమం, ఆర్థిక స్వావలంబన, సాధికారతను లక్ష్యంగా పెట్టుకుని తెలంగాణ ప్రభుత్వం ప్రతిష్టాత్మకంగా అమలు చేస్తున్న “ఇందిర మహిళా శక్తి” కార్యక్రమంలో భాగంగా అల్మీన్ కాలనీ డివిజన్‌లో మహిళా స్వయం సహాయక సంఘాల సభ్యులకు ఇందిరమ్మ చీరల పంపిణీ కార్యక్రమం ఘనంగా నిర్వహించారు. ఈ కార్యక్రమానికి ముఖ్య అతిథిగా హాజరైన అల్మీన్ కాలనీ డివిజన్ మాజీ కార్పొరేటర్ దొడ్ల వెంకటేశ్ గౌడ్ స్వయం సహాయక సంఘాల మహిళలకు చీరలను పంపిణీ చేశారు. ఈ సందర్భంగా ఆయన మాట్లాడుతూ మహిళల అభ్యున్నతి, ఆర్థిక పురోగతి కోసం రాష్ట్ర ప్రభుత్వం అనేక సంక్షేమ కార్యక్రమాలను అమలు చేస్తోందని, మహిళలు స్వయం ఉపాధి అవకాశాలను సద్వినియోగం చేసుకుని కుటుంబాలతో పాటు సమాజ అభివృద్ధిలోనూ కీలక పాత్ర పోషించాలని సూచించారు. మహిళల సాధికారతకు ప్రభుత్వం కట్టుబడి ఉందని, స్వయం సహాయక సంఘాల ద్వారా మహిళలు ఆర్థికంగా బలోపేతం కావడానికి ఇలాంటి కార్యక్రమాలు ఎంతగానో దోహదపడుతున్నాయని ఆయన పేర్కొన్నారు. ప్రభుత్వం అందిస్తున్న సంక్షేమ పథకాలు ప్రతి అర్హులైన మహిళకు చేరేలా అందరూ కృషి చేయాలని కోరారు. చీరలు అందుకున్న మహిళలు ప్రభుత్వాన్ని, కార్యక్రమ నిర్వాహకులకు కృతజ్ఞతలు తెలిపారు. ఈ కార్యక్రమంలో సుధాకర్, సంతోష్, సోందర్, సురేఖతో పాటు పెద్ద సంఖ్యలో స్వయం సహాయక సంఘాల మహిళలు పాల్గొని కార్యక్రమాన్ని విజయవంతం చేశారు. మహిళల ఆత్మవిశ్వాసాన్ని పెంపొందిస్తూ, వారి సంక్షేమానికి తోడ్పడే ఇందిర మహిళా శక్తి కార్యక్రమం మహిళల్లో కొత్త ఉత్సాహాన్ని నింపుతోంది.



జన సేవలో చేరిన కార్యకర్తలు

జనసేనలోకి భారీగా చేరికలు

రాష్ట్ర అధ్యక్షులు వేముల శంకర్ గౌడ్

బుద్వేల్, జూన్ 23 (ప్రభాత ఉదయం) :

జనసేన అధినేత, ఆంధ్ర ప్రదేశ్ ఉప ముఖ్యమంత్రి పవన్ కల్యాణ్ సిద్ధాంతాలకు యువకులు ఆకర్షితులై పార్టీలో చేరుతున్నారని రాష్ట్ర అధ్యక్షులు వేముల శంకర్ గౌడ్, హైదరాబాద్ ఇన్సార్డ్ డామోదర్ రెడ్డి లు తెలిపారు. మంగళవారం అత్తాపూర్ సర్కిల్ పరిధిలోని యువకులు గోదాల భాస్కర్ యాదవ్ ఆధ్వర్యంలో 50 మంది యువకులు శంకర్ గౌడ్ సమక్షంలో జనసేన పార్టీలో చేరారు. పార్టీ లో చేరిన వారికి జనసేన కండువా కప్పి పార్టీలోకి సాదరంగా ఆహ్వానించారు.ఈ సందర్భంగా శంకర్ గౌడ్ మాట్లాడుతూ... జనసేన పార్టీలో చేరిన యువకులకు సరైన అవకాశాలు కల్పిస్తూ కంటికి రెప్పల కాపాడుకుంటామని తెలిపారు.యువత ఆశలు, ఆశయాలకు అనుగుణంగా నాయకత్వం వహించే లక్షణం వపన కళ్ళాకోలో ఉండటంతో వివిధ పార్టీ ల నాయకులు, యువకులు జనసేన పార్టీ చేరడానికి సరైన వేదికగా నిర్ణయించుకుంటున్నారని తెలిపారు. జన సైనికుడిగా ఆ పార్టీ సిద్ధాంతాలను జనంలోకి తీసుకెళ్లి, తెలంగాణలో రాజేంద్రనగర్ నియోజకవర్గంలో అసోసియేట్ కృషి చేస్తానని గోదాల భాస్కర్ తెలిపారు. పార్టీలో చేరిన వారిలో ప్రదీప్ కుమార్, కోటిరెడ్డి, ముమిడి సుధాకర్, మంగలి మహేష్, పెండ్యాల లక్ష్మణ్, దశరథ్, రమేష్, ప్రసాద్, మహేష్ తదితరులు ఉన్నారు.

రైతులకు శాస్త్రీయ పరిశోధన ఫలితాలు చేరాలి

ఉద్యాన విశ్వవిద్యాలయం ఉపకులపతి డాక్టర్ దండ రాజు రెడ్డి

రాజేంద్రనగర్, జూన్ 23(ప్రభాత ఉదయం)

రైతులకు శాస్త్రీయ పరిశోధన ఫలితాలు చేరాలని ఉద్యాన విశ్వవిద్యాలయం ఉపకులపతి డాక్టర్ దండ రాజు రెడ్డి అన్నారు. శ్రీ కొండా లక్ష్మణ్ తెలంగాణ ఉద్యాన విశ్వవిద్యాలయం పరిపాలనా భవనంలో 12వ రాష్ట్ర స్థాయి సాంకేతిక కార్యక్రమం మంగళవారం ప్రారంభమైంది. విశ్వవిద్యాలయ ఉపకులపతి (వైస్ ఛాన్సలర్) డాక్టర్ దండ రాజు రెడ్డి ఈ సదస్సుకు ముఖ్య అతిథిగా విచ్చేసి జ్యోతి ప్రజ్వలన చేసి కార్యక్రమాన్ని ప్రారంభించారు. జూన్ 23 నుండి 25 వరకు మూడు రోజుల పాటు ఈ సాంకేతిక సదస్సు కొనసాగనుంది. ఈ సందర్భంగా ఉపకులపతి డాక్టర్ దండ రాజు రెడ్డి అధ్యక్షోపన్యాసంలో మాట్లాడుతూ.. శాస్త్రవేత్తలు ప్రయోగశాలల్లో చేసే పరిశోధనల ఫలితాలు అలస్యం కాకుండా వెంటనే క్షేత్రస్థాయిలోని ఉద్యాన రైతులకు చేరాలని ఆకాంక్షించారు. మారుతున్న కాలానికి అనుగుణంగా రైతులు సమాచార సాంకేతిక పరిజ్ఞానాన్ని (ఐటీ), ఆధునిక కృత్రిమ మేధస్సును (ఏఐ) వినియోగించుకుంటూ శాస్త్రవేత్తల సలహాలను సకాలంలో అందుకోవాలని సూచించారు. వాతావరణ మార్పులను ధృష్టిలో ఉంచుకుని కూరగాయలు, పూలు, పండ్ల ఆధారిత ఫుడ్ ప్రాసెసింగ్ (ఆహార శుద్ధి) రంగంలో పరిశోధనలు ముమ్మరం చేయాలని, దీనివల్ల కోత అనంతర నష్టాలను నివారించవచ్చని శాస్త్రవేత్తలకు దిశా నిర్దేశం చేశారు. ఉద్యాన రైతులు ఆహార శుద్ధి పరిశ్రమల వైపు మొగ్గు



చూపాలని కోరుతూ, త్వరలోనే సరికొత్త సాంకేతిక సలహాలను రైతులకు అందుబాటులోకి తెస్తామని ఆయన ప్రకటించారు.అనంతరం నిపుణులు డాక్టర్ ఐ. ప్రభాకర్ రెడ్డి మాట్లాడుతూ, రాష్ట్రంలో మిర్చి, పసుపు వంటి సుగంధ ద్రవ్యాల పంటలపై శాస్త్రవేత్తలు ప్రత్యేక దృష్టి సారించాల్సిన అవసరం ఉందన్నారు. శాస్త్రవేత్తలు నిరంతరం సరికొత్త సాంకేతికతను అందిపుచ్చుకుంటూ అప్డేట్ల ఉండాలని పిలుపునిచ్చారు.డాక్టర్ జి. శ్రీనివాస్ మాట్లాడుతూ... రైతులకు వాతావరణ ఆధారిత ఉద్యాన సూచనలు అందించడం యొక్క ప్రాముఖ్యతను వివరించారు. డాక్టర్ వై.జి. ప్రసాద్ వాతావరణ మార్పులను తట్టుకునే 'క్లైమేట్ స్మార్ట్ హార్టికల్చర్' మరియు ఉద్యానవన రంగంలో సమాచార సాంకేతికత అమలుపై సమగ్రంగా మాట్లాడారు.ఈ సదస్సులో విశ్వవిద్యాలయ రిజిస్ట్రార్ డా.

ఎ. భగవాన్, డీన్ ఆఫ్ హార్టికల్చర్ మరియు డీన్ ఆఫ్ స్టూడెంట్ అఫైర్స్ డాక్టర్ జె. చీనా, యూనివర్సిటీ కన్వల్యెంట్ డా.కె.వీరాంజనేయులు, టెక్నికల్ అడ్వైజర్ డా.జి.పి. సునందినీ, పరిశోధనా విభాగం సంచాలకులు డాక్టర్ డి. లక్ష్మీనారాయణ, విస్తరణ విభాగం సంచాలకులు డాక్టర్ డి. సురేష్ కుమార్, విశ్వవిద్యాలయ గ్రంథాలయాధికారి డా. ఎం. రాజశేఖర్, సాంకేతిక కార్యదర్శి పిడిగాం సైదయ్య పాటు బోధన సిబ్బంది, మరియు పెద్ద సంఖ్యలో రైతులు ఉత్సాహంగా పాల్గొని కార్యక్రమాన్ని విజయవంతం చేశారు. వివిధ అగ్రో-క్రైమాటిక్ జోన్ల అధిపతులు, పరిశోధనా స్థానాల అధిపతులు, కళాశాలల అసోసియేట్ డీన్లు, పాలిటెక్నిక్ కళాశాలల ప్రెసిపాల్స్, విశ్వవిద్యాలయ శాస్త్రవేత్తలు, బోధనా సిబ్బంది మరియు విద్యార్థులు పెద్ద సంఖ్యలో పాల్గొని విజయవంతం చేశారు.



విద్యార్థులపై ప్రేమ ఉంటే రాజకీయాలు కాదు, వారి సమస్యలపై పోరాడాలి

తెలంగాణ రాష్ట్ర ఎన్ ఎస్ యు ఐ నాయకుడు గొల్ల జాన్ కూకట్ పల్లి, జూన్ 23 (ప్రభాత ఉదయం)

తెలంగాణలో ప్రభుత్వ పాఠశాలలకు వున్నకాలు అందలేదనే కారణంతో ఏబీవీపీ మంగళవారం బంద్ కు పిలుపునివ్వడం విచారకరమని తెలంగాణ రాష్ట్ర ఎన్ ఎస్ యు ఐ నాయకుడు గొల్ల జాన్ అన్నారు. ఈ సందర్భంగా గొల్ల జాన్ మాట్లాడుతూ విద్యార్థుల పట్ల నిజమైన చిత్తశుద్ధి ఉంటే, దేశవ్యాప్తంగా లక్షలాది మంది విద్యార్థుల భవిష్యత్తును దెబ్బతీసిన సీట్ పేపర్ టీక్ ఘటనపై ఎందుకు నోరు మెదపలేదని అన్నారు.విద్యార్థులు ఆందోళనకు గురైనప్పుడు ఎన్ టీ ఏ వైఫల్యాల వల్ల వారి కలలు చిద్రమైనప్పుడు ఏబీవీపీ నాయకులు ఎక్కడ ఉన్నారని ఆయన ప్రశ్నించారు. ఎందుకు ఎన్ టీ ఏ ను రద్దు చేయాలని డిమాండ్ చేయలేదు? ఎందుకు కేంద్రంలోని బీజేపీ ప్రభుత్వాన్ని, ప్రధాని నరేంద్ర మోదీని ప్రశ్నించలేదని అన్నారు.తెలంగాణ ఎన్ ఎస్ యు ఐ తరపున మేము స్పష్టంగా చెబుతున్నాం. ముఖ్యమంత్రి రేవంత్ రెడ్డి నాయకత్వంలో తెలంగాణ ప్రభుత్వం ప్రభుత్వ విద్యను బలోపేతం చేస్తూ, కార్పొరేట్ పాఠశాలలకు డిటూ ఆధునిక సౌకర్యాలతో ప్రభుత్వ పాఠశాలలను అభివృద్ధి చేస్తోందని, విద్యార్థుల సంక్షేమం, విద్యాభివృద్ధి మా ప్రధాన లక్ష్యం అని తెలిపారు.ఏబీవీపీ నాయకులు నిజంగా విద్యార్థుల వక్షాన ఉంటే, ప్రతి సంవత్సరం జరుగుతున్న ప్రశ్నాపత్రాల రీకేజీలపై కేంద్ర ప్రభుత్వాన్ని నిలదీయాలని, అనవసర రాజకీయ ద్రావాలకు బదులుగా విద్యార్థుల హక్కుల కోసం కలిసి పోరాడాలని, విద్యార్థుల ప్రయోజనాల కోసం ఎన్ ఎస్ యు ఐ ఎప్పుడీ ముందుంటుందని అన్నారు.

రాష్ట్ర వ్యాప్త పాఠశాలల బంద్ విజయవంతం : ఏబీవీపీ

గద్వాల జిల్లా ప్రతినిధి, జూన్ 23(ప్రభాత ఉదయం)

అఖిల భారతీయ విద్యార్థి పరిషత్ (ఏబీవీపీ) రాష్ట్ర శాఖ పిలుపు మేరకు తెలంగాణ రాష్ట్ర వ్యాప్తంగా నిర్వహించిన పాఠశాలల బంద్ విజయవంతమైంది. ప్రభుత్వ పాఠశాలల పరిరక్షణ, ప్రైవేట్ విద్యాసంస్థల ఫీజుల దోపిడీ నియంత్రణ, విద్యా రంగంలో నెలకొన్న సమస్యల పరిష్కారం కోసం ఈ బంద్ నిర్వహించబడింది. ఈ సందర్భంగా ఏబీవీపీ రాష్ట్ర కార్యవర్గ సభ్యులు నరేష్ పటేల్ మాట్లాడుతూ, రాష్ట్ర ప్రభుత్వం అధికారంలోకి వచ్చిన సమయంలో విద్యకు ప్రాధాన్యత ఇస్తామని ప్రకటించినప్పటికీ, ప్రస్తుతం ప్రభుత్వ పాఠశాలలు తీవ్ర నిర్లక్ష్యానికి గురవుతున్నాయని విమర్శించారు. ముఖ్యమంత్రి రేవంత్ రెడ్డి స్వయంగా విద్యాశాఖ మంత్రిగా ఉన్నప్పటికీ ప్రభుత్వ పాఠశాలల్లో మౌలిక వసతుల కొరత, ఉపాధ్యాయుల ఖాళీలు, యూనిఫాంలు మరియు పాఠ్యపుస్తకాల పంపిణీలో జాప్యం వంటి సమస్యలు కొనసాగుతున్నాయని అన్నారు. రాష్ట్రంలోని 27 వేల ప్రభుత్వ పాఠశాలల్లో 23 వేల పాఠశాలలను మూసివేస్తామన్న ప్రకటనను ప్రభుత్వం వెంటనే ఉపసంహరించుకోవాలని డిమాండ్ చేశారు. ఈ సందర్భంగా గ్రామీణ, ఆదివాసి, గిరిజన, దళిత మరియు బలహీన వర్గాల విద్యార్థుల భవిష్యత్తును దెబ్బతీసే ప్రమాదం ఉందని ఆందోళన వ్యక్తం చేశారు. మరోవైపు ప్రైవేట్, కార్పొరేట్ పాఠశాలలు విప్లవవిధిగా ఫీజులు పూర్తిగా చేస్తున్నప్పటికీ ప్రభుత్వం నియంత్రణ చర్యలు తీసుకోవడంలో విఫలమైందన్నారు. ఫీజుల నియంత్రణ చట్టం తీసుకొస్తామని ఇచ్చిన హామీని వెంటనే అమలు చేయాలని, విద్యాహక్కు చట్టం ప్రకారం పేద విద్యార్థులకు 25 శాతం ఉచిత స్కీళ్ల కేటాయింపును



కచ్చితంగా అమలు చేయాలని కోరారు.

డిమాండ్లు:

27 వేల ప్రభుత్వ పాఠశాలల్లో 23 వేల పాఠశాలలను మూసివేస్తామన్న ప్రకటనను వెంటనే ఉపసంహరించుకోవాలి. ప్రైవేట్, కార్పొరేట్ పాఠశాలల్లో ఫీజుల దోపిడీని అరికట్టి ఫీజుల నియంత్రణ చట్టాన్ని అమలు చేయాలి. విద్యాహక్కు చట్టం ప్రకారం 25 శాతం ఉచిత స్కీళ్ల కేటాయింపును పక్కనపెట్టి అమలు చేయాలి. ఖాళీగా ఉన్న విజ్ఞా, ఇజ్నా, టీచింగ్ మరియు నాన్-టీచింగ్ పోస్టులను వెంటనే భర్తీ చేయాలి. ప్రభుత్వ పాఠశాలల్లో మౌలిక వసతులు కల్పించి, యూనిఫాంలు మరియు పాఠ్యపుస్తకాలను వెంటనే అందించాలి.

గురుకుల పాఠశాలలకు పక్కా భవనాలు నిర్మించి, నాణ్యమైన భోజనం అందించాలి. జాతీయ విద్యా విధానం (బీజూ-2020) అమలు చేయాలి. రాష్ట్రంలోని అన్ని ప్రభుత్వ పాఠశాలల్లో డ్రాక్ట్రాస్ట్ పథకాన్ని తక్షణమే అమలు చేయాలి. ప్రైవేట్ పాఠశాలల ఆద్యర్థులలో వున్నకాలు, యూనిఫాంలు విక్రయాలను నిషేధించాలి. ప్రభుత్వం విద్యా రంగ సమస్యల పరిష్కారానికి వెంటనే చర్యలు తీసుకోవాలని, లేనిపక్షంలో విద్యార్థులతో కలిసి మరింత ఉద్వేగంగా ఉద్యమాలు చేపడతామని ఏబీవీపీ హెచ్చరించింది. ఈ కార్యక్రమంలో ఎం ఏ ఎల్ డి కాలేజ్ అధ్యక్షులు తేజ మరియు కళామంచు కన్వీనర్ నరేష్ , నరేష్ కుమార్ సోషల్ మీడియా ఇన్చార్జ్ సురేష్ విష్ణు తదితరులు పాల్గొనడం జరిగింది



గార్లపాడులో రాష్ట్ర స్థాయి కబడ్డీ పోటీలను ప్రారంభించిన చైర్మన్ సలీత తిరుపతయ్య

భక్తిశర్థలతో పెద్దమ్మ నెలపూజ, పోలమ్మ అమ్మ పండుగ ఉత్సవాలు లమ్మవార్లను దర్శనం చేసుకుని ప్రత్యేక పూజలు నిర్వహించిన ముఖ్య అతిథి

గద్వాల జిల్లా ప్రతినిధి, జూన్ 23(ప్రభాత ఉదయం)

ధర్మార్ మండలం గార్లపాడు గ్రామంలో శ్రీ శ్రీ శ్రీ పెద్దమ్మ నెలపూజ పోలమ్మ అమ్మ పండుగ ఉత్సవాలను పురస్కరించుకుని ఏర్పాటు చేసిన రాష్ట్ర స్థాయి కబడ్డీ టోర్నమెంట్ ను మంగళవారం తెలంగాణ రాష్ట్ర గౌరెలు , మేకల అభివృద్ధి సహకార చైర్మన్ సలీత తిరుపతయ్య ముఖ్య అతిథిగా హాజరై ఘనంగా ప్రారంభించారు. చైర్ పర్సన్ సలీత తిరుపతయ్య ముందుగా శ్రీ శ్రీ శ్రీ పెద్దమ్మ, పోలమ్మ అమ్మ అమ్మవార్లను దర్శించుకుని ప్రత్యేక పూజలు నిర్వహించారు. అనంతరం గార్లపాడు గ్రామ ప్రజలకు పండుగ శుభాకాంక్షలు తెలియజేస్తూ కబడ్డీ టోర్నమెంట్ ను ప్రారంభించారు. ఈ సందర్భంగా క్రీడాకారులను పరిచయం చేసుకుని, గ్రామీణ ప్రాంతాల్లో ఇలాంటి క్రీడా పోటీలు నిర్వహించడం అభినందనీయమని కొనియాడారు. ఈ కార్యక్రమంలో గార్లపాడు సర్పంచ్ పరిమల శివరాజ్ , గుడ్డెండ్వాడ్ల సర్పంచ్ పద్మావతి సర్పంచులు, పెద్దపల్లి సర్పంచ్ శిరీష రాజశేఖర్ రెడ్డి, నాయకులు అదిమల్లారెడ్డి, పటేల్ శ్రీనివాస్, శ్రీనివాస్ గాడ్, ఆనంద్ గాడ్, తోటరాముడు, మల్లేష్, ఆంజనేయులు, పోస్ట్ వెంకటరెడ్డి, నాగేందర్, ప్రహ్లాద్, రాధాకృష్ణ, జంగిలప్ప, విసోల్ తదితరులు పాల్గొన్నారు.



నాణ్యమైన విత్తనమే అధిక దిగుబడికి తాలి అడుగు

ఆధునిక సాగు పద్ధతులు, పంటల యాజమాన్యంపై అవగాహన కల్పించడమే లక్ష్యం

కేటిడాడ్డి, మైలగడ్డ రైతు వేదికలో విత్తన మేళా విజయవంతం

గద్వాల జిల్లా ప్రతినిధి, జూన్ 23(ప్రభాత ఉదయం)

కేటిడాడ్డి మండల వ్యవసాయ శాఖ ఆధ్వర్యంలో మంగళవారం కేటిడాడ్డి, మైలగడ్డ రైతు వేదికలో నిర్వహించిన విత్తన మేళా (సీడ్ మేళా) ప్రచార కార్యక్రమం విజయవంతంగా జరిగింది. ఈ కార్యక్రమానికి హాజరైన గద్వాల వ్యవసాయ మార్కెట్ యార్డు చైర్మన్ కుర్కు హస్తంతు మాట్లాడుతూ, రైతులకు నాణ్యమైన ధృవీకరించిన విత్తనాలు అందించడంతో పాటు ఆధునిక సాగు పద్ధతులు, పంటల యాజమాన్యంపై అవగాహన కల్పించడమే ఈ కార్యక్రమం ముఖ్య ఉద్దేశమని తెలిపారు. కాంగ్రెస్ ప్రజా ప్రభుత్వం రైతు సంక్షేమం, వ్యవసాయాభివృద్ధికి అత్యంత ప్రాధాన్యత ఇస్తోందన్నారు. విత్తన మేళాలో నాణ్యమైన ధృవీకరించిన విత్తనాల వినియోగం, అధిక దిగుబడులు ఇచ్చే వంగడాల ఎంపిక, పంటల వైవిధ్యకరణ, నీటి లభ్యతకు అనుగుణమైన పంటల సాగు, సమగ్ర పంట సంరక్షణ పద్ధతులపై రైతులకు అవగాహన కల్పించారు. ఈ సందర్భంగా అధిక దిగుబడి పరి రకాలను రైతులకు పరిచయం చేశారు. అలాగే అధిక నీటి అవసరం ఉన్న పంటలకు ప్రత్యామ్నాయంగా కంది, పెసర, మినుములు, శనగలు, నువ్వులు, కూరగాయల పంటలను సాగు చేయాలని సూచించారు. నానో యూరియా వినియోగం వల్ల సత్తజని ఎరువుల సామర్థ్యం పెరగడంతో పాటు సాధారణ యూరియా వినియోగం తగ్గి దిగుబడి మెరుగుపడుతుందని ఎఓ రాజవర్ధన్ రెడ్డి వివరించారు. రైతులు ధృవీకరించిన విత్తనాలనే కొనుగోలు చేయాలని, విత్తన ప్యాకెట్లపై లాల్ నంబర్, మొలక శాతం, గడువు తేదీలను తప్పనిసరిగా పరిశీలించాలని సూచించారు. ఈ కార్యక్రమంలో గ్రామ సర్పంచ్ లు, మండల వ్యవసాయ అధికారి రాజవర్ధన్ రెడ్డి, ఎఓజీలు ప్రవల్లిక, శివ, కిరణ్ కుమార్,ఎరువుల దుకాణాల యజమానులు, రైతులు పెద్ద సంఖ్యలో పాల్గొన్నారు.



జిల్లాలోని వసతి గృహాలు, పాఠశాలలు,రేషన్ దుకాణాలకు నాణ్యమైన బియ్యం సరఫరా

పౌర సరఫరాల శాఖ జనరల్ మేనేజర్ భాస్కర్ రావు

గద్వాల జిల్లా ప్రతినిధి, జూన్ 23 (ప్రభాత ఉదయం)

ఆహార భద్రత ప్రమాణాలను తప్పనిసరిగా పాటించాలని పౌరసరఫరాల శాఖ జనరల్ మేనేజర్ ఈ. భాస్కర్ రావు అన్నారు.మంగళవారం గద్వాల లోని కేజీబీ గద్వాల (గోనపాడు), ప్రభుత్వ బాలికల ఉన్నత పాఠశాల గద్వాల,తెలంగాణ మైనాబీ రెసిడెన్షియల్ స్కూల్ గద్వాల, కుంటబిద్ది (గద్వాల) రేషన్ దుకాణం మరియు ఎర్రపల్లి మండలంలో తెలంగాణ రెసిడెన్షియల్ స్కూల్ అండ్ కాలేజ్ బీచుపల్లి, కొండేరు రేషన్ దుకాణంను ఆయనఆకస్మిక తనిఖీ చేశారు. ఈ సందర్భంగా రాష్ట్ర పౌరసరఫరాల శాఖ జనరల్ మేనేజర్ ఈ. భాస్కర్ రావు మాట్లాడుతూ, జిల్లాలోని వసతి గృహాలు, పాఠశాలలు, కళాశాలల్లో నాణ్యమైన బియ్యం వినియోగిస్తున్నట్లు గుర్తించామని తెలిపారు.విద్యార్థులకు నాణ్యమైన ఆహారం అందించడంలో ఎలాంటి నిర్లక్ష్యం ఉండకూడదని అధికారులకు సూచించారు. బియ్యాన్ని తేమ లేకుండా గాలి, వెలుతురు ప్రసరణ ఉండే ప్రదేశాల్లో నిల్వ చేయాలన్నారు.వంటకాలు, నిల్వ గదుల్లో పరిశుభ్రత పాటించాలని సూచించారు. రేషన్ దుకాణాల్లోనూ నాణ్యమైన బియ్యంను పారదర్శకంగా పంపిణీ చేయాలని ఆదేశించారు. అంతక ముందు కేజీబీ గద్వాలలో వంటశాల,ఆహార నిల్వ గదులను తనిఖీ చేసి విద్యార్థులతో కలిసి భోజనం చేశారు.ఈ సందర్భంగా వారికి అందిస్తున్న ఆహారం నాణ్యత, రుచిపై ఆూ తీశారు.ఈ తనిఖీలో సాంకేతిక సహాయకులు రెహమాన్,జిల్లా మేనేజర్ విమల,డిప్యూటీ తహసీల్దార్ వాజేష్ తదితరులు పాల్గొన్నారు.